

Тагдырым

Элесиң көз алдымда,
Карагансыйт таарына,
Салып сүйүү зарына мени.
Сүйөрүңдү башканы,
Чындык сенден качканы,
Өкүндүрүп, сыздатты мени.
Алсыраган жүрөгүм сыздап, ыйлады,
Сезимге кайгы толуп,
Неге тагдыр мени кыйнады?
Кайырма:
Бакытым белең мага бир келген,
Жалындап жүрөк эңсеген?
Көктөн тилеген күндөрүм менин,
Кеттиби, жаным, сени менен?
Үмүттөр өчпөй, сезимди өрттөй,
Жалгызым, сени кыйбадым,
Тагдырым, неге мени кыйнадың?
Таразасыз тагдырдын таламына батырдың,
Таштак жолго калтырып мени.
Мейли мезгил, жыл өтсүн,
Мейли сенсиз күн өтсүн,
Сүйө берем түбөлүк сени.
Алсыраган жүрөгүм сыздап, ыйлады,
Сезимге кайгы толуп,
Неге тагдыр мени кыйнады?
Кайырма: